

تفسیر ماتریدی یا

تاویلات اہل السنۃ

(سلسلہ کے لئے دیکھئے جون ۱۹۷۳)

ڈاکٹر محمد صغیر حسن معصومی

(۵)

دوسرा گروہ ان لوگوں کا ہے جو کتاب اللہ کی پیروی نہیں کرتا اور نہ کسی پیغمبر پر ایمان رکھتا ہے، اس کے افراد بتوں کی اور آگ، پتھر اور ایسی چیزوں کی پرستش کرتے ہیں جن کو ان کا جی چاہتا ہے، اور یہ ایسی چیزیں ہیں جو نہ ضرر کی مالک ہیں نہ نفع کی۔

ایسے لوگوں کی کوئی شریعت نہیں، یہ لوگ سب کے سب حیران و سراسیمہ ہیں، نہ کسی معبود کو پہچانتے ہیں نہ کوئی اچھا راستہ دیکھتے ہیں، نہ ان میں کوئی ایسا شخص ہے جو خوف و مصیبت میں کسی راستے کی طرف رہنمائی کرسکے اور حق پر انہیں گامزن بنائے۔ بلکہ گمراہ پھرتے ہیں اور تاریکیوں میں منہوت و متغیر رہتے ہیں۔

دونوں گروہوں میں سے جو حیرت و استعجاب میں ہیں وہ ایسے شخص کے زیادہ محتاج ہیں جو انہیں گمراہی کی بیماری سے شفاذے اور ہدایت کی روشنی مہیا کرے، اور آپس میں محبت و وداد کی روشنی بڑھائے اور اختلاف کی تاریکی کو دور کرے، شیطان کے راستے سے نکال کر ان کو اللہ کے راستے پر چلائے۔ معبود حقیقی کی معرفت سے انہیں آراستہ کرے تاکہ باطل خداوں کو اپنا رب نہ سمجھیں۔

ایسے نازک دور میں جبکہ ایک راہ نما کی سخت ضرورت تھی اللہ تعالیٰ نے ان کی طرف ایک پیغمبر بھیجا، انہیں اپنی آیات سے نوازا، تاکہ رسول اللہ کی آیتوں کی انہیں تعلیم دے، اللہ تعالیٰ نے اپنی نعمتوں ان پر اتاریں تاکہ ان کو گمراہی سے بچائے بشرطیکہ اس پیغمبر کی وہ لوگ اطاعت کریں اور اللہ تعالیٰ کی نعمتوں کا شکریہ ادا کریں۔

گویا ان لوگوں کی مثال اس قوم جیسی ہے جو گھنگور گھٹا اور رات کی تاریکیوں میں مبتلا کی گئی، تاریکی کی وجہ سے کچھ سجهائی نہ دیتا تھا کہ اپنی ضرورتوں کو پوری کریں اس لئے حیران و پریشان تھے، کیونکہ تاریک میں صحیح جگہ ان کے قدم نہیں پڑھتے تھے، ایسی حالت میں ان کی حیرانگی نے انہیں آگ جلانے پر آمادہ کیا کہ اپنی حاجتوں پوری کریں، اور ہلاکت سے بچنے نیز صحیح قدم رکھ سکیں۔

ایسی قوم سے بھی مثال دی جاسکتی ہے جو سخت بھوک پیاس میں مبتلا ہے، زمانہ تنگ اور قحط کا ہے، لوگ فریاد کرتے ہیں کہ کوئی انہیں اس پریشان حال سے نکالے، اللہ تعالیٰ ان کی فریاد سن لیتا ہے اور بارش سے زین سیراب کرتا ہے۔

اس قوم میں کچھ لوگ ایسے ہوئے جنہوں نے آگ جلانے بارش برسانے وغیرہ جیسی نعمتوں کا اعتراف کیا، اور اللہ تعالیٰ کی نعمتوں کا شکریہ صیم قلب سے ادا کرنے لگے، یہ لوگ ہلاکت سے نجات پا گئے، اور اپنی حاجتوں کو پا گئے، آگ اور بارش سے نفع الہانے میں کامیاب رہے۔

یہ ان لوگوں کی مثال ہے جنہوں نے محمد رسول اللہ صلی اللہ علیہ وسلم کی فرمانبرداری کی اور اللہ تعالیٰ کی نعمتوں کو پہچانا اور اللہ کا شکریہ ادا کیا۔ مگر اس قوم میں کچھ ایسے لوگ بھی ہیں جنہوں نے کفران نعمت کیا، اور آگ کی روشنی کو نعمت نہ سمجھا اور دُر ہوئیے انعام کی ناشکری

کی (اور اس حال کو بھول گئی جس میں مبتلا تھے)، جس کی طرف اشارہ کرے ہوئے اللہ تعالیٰ فرماتا ہے: ”وَاذَا مَسَ الْأَنْسَانُ ضَرًّا (الزمر : ٨، ٩ وع) (جب کوئی تکلیف انسان پر آپڑتی ہے) اس طرح کی کئی آیتیں ہیں مثلاً: ”وَاذَا مَسَكَمَ الضَّرُّ فِي الْبَحْرِ، (الاسراء : ٦٢) (اور جب سمندر میں تم کو کچھ نقصان پہنچ جاتا ہے)، چنانچہ اللہ تعالیٰ نے ان کی روشنی کو بجھا دیا، تو اب آگ کی روشنی سے نفع نہیں اٹھائے، اور نہ اس چیز کو پائے ہیں جس کے ذریعہ اپنی حاجت پوری کریں۔

یہ شان ان لوگوں کی ہے جنہوں نے محمد صلی اللہ علیہ وسلم کے ساتھ کفر کیا، نہ تو ان سے نفع اٹھائے اور نہ اپنی حاجتوں کو پاسکرے۔ بلکہ اور زیادہ تیرگی اور حیرت میں پڑھئے، جیسا کہ آگ جلانے والے کے ساتھ پیش آتا ہے کہ اس کی آنکھ خیر ہو جاتی ہے۔

اسی طرح وہ لوگ ہیں جو سخت تاریکی میں راستہ چلتے ہوئے آزمائیش میں مبتلا ہوئے۔ اور اس نعمت کا شکریہ ادا نہیں کیا کہ ان کے قدم رکھنے کو اللہ تعالیٰ نے بجلی کی چمک پیدا کی، تو اللہ تعالیٰ نے برق کے نور سے ان کو محروم کر دیا، بجلی کی چمک بند ہو گئی، بادل ان کی هلاکت کو پھر آگئی، اور بارش ان کے لئے بلائے (ناگمانی) بن گئی۔

ایسے ہی وہ لوگ ہیں جو رسول اللہ صلی اللہ علیہ وسلم کے آگے اپنی بڑائی چاہتے ہیں اور ان کی باتیں سننے سے اعراض کرتے ہیں، (شر سے بچنے کی قوت اللہ ہی کی توفیق سے حاصل ہوتی ہے۔

وقوله: يَا أَيُّهَا النَّاسُ اعْبُدُوا رَبَّكُمْ [٦-٧]، اے لوگو! اپنے پروردگار ۶-۷ و کعبادت کرو۔ یہ خطاب خاص و عام دونوں کا احتمال رکھتا ہے۔

اور ”عبدت کرو“ کا مفہوم یہ ہے کہ اپنے پروردگار کو ایک سمجھو،

عبادت توحید کو اس طرح بتاتی ہے کہ اللہ تعالیٰ کی عبادت توحید کے ساتھ ہوتی ہے اور توحید ہی سے خالص ہوتی ہے۔

نیز ”اعبدوا“، کہا جاتا ہے اور معنی یہ ہے کہ اللہ کی اطاعت کرو یعنی اپنی عبادت کو اللہ کے لئے خاص کرو، اللہ کے سوا کسی کو نہ پوجو۔

دونوں تاویل کی (صورتوں) میں خطاب کفار کو ہے۔

”اعبدوا“، کا مطلب ہے اللہ کی اطاعت کرو۔

عبادت کا مفہوم ہے کہ عبد (بندہ) اپنی ساری باتوں کو قول و عمل عقیدہ و معاملہ کو اللہ کے لئے بنائے۔ اسی طرح توحید و اسلام کو اللہ ہی کے لئے سمجھئے۔

طاعت و فرمانبرداری کا تعلق فرمانبرداری اور حکم بجالانے کے ساتھ ہے۔ یہ تو جائز ہے کہ غیر اللہ کی اطاعت کرے۔ مگر غیر اللہ کی عبادت جائز نہیں۔ بنابریں ہر وہ شخص جو کسی دوسرے کے حکم پر عمل کرتا ہے تو گویا وہ دوسرے کی فرمانبرداری کرتا ہے، چنانچہ اللہ تعالیٰ کا قول ہے: ”وَ اطِّعُوا اللَّهَ وَ اطِّعُوا الرَّسُولَ“ (سورہ المائدہ: ۹۲)۔ اور جو شخص کسی دوسرے کے حکم کے مطابق عمل کرتا ہے وہ اس کا عابد نہیں۔ اور ہم اللہ ہی سے (حق سمجھئے کی) مدد چاہتے ہیں:

آیندہ اس ذات کا بیان ہے جس نے اپنی توحید اور اپنے لئے خالص عبادت کا حکم دیا: چنانچہ اللہ نے فرمایا: (الذی خلقکم والذین من قبلكم)، جس نے تم لوگوں کو اور ان لوگوں کو پیدا کیا جو تم سے پہلے تھے۔

اور جن کو تم پوچھتے ہو انہوں نے نہ تم کو پیدا کیا اور ان لوگوں کو پیدا کیا جو تم سے پہلے تھے۔ تو کیوں تم ان کو پوچھتے ہو اور اس ذات کو نہیں پوچھتے جس نے تم کو پیدا کیا ہے و باللہ التوفیق۔

وقوله : (اللَّكُمْ تَقُولُونَ) تاکہ تم لوگ شرک و معاصی سے بچو
دو وجہیں ہو سکتی ہیں :

۱ - تم بچو گناہوں اور منع کی ہوئی اشیاء اور ان چیزوں سے جن کو
الله تعالیٰ نے تمہارے لئے حرام کیا ہے۔ اگر یہ مفہوم مراد ہے تو خطاب
سوہنین سے ہے ۔

۲ - تم شرک اور غیر الله کی عبادت سے بچو۔ اس مفہوم کی تقدیر پر
خطاب کفار سے ہے۔ *شیخ فرماتے ہیں: بہتر یہ ہے کہ تقویٰ اور توحید کے
حکم کو عام سمجھا جائے، اور تقویٰ کی خبر کو خاص ۔
”اللَّكُمْ“، یعنی تاکہ تم سب تقویٰ سے کام لو ۔

وقوله: ”الذِّي جَعَلَ لَكُمُ الْأَرْضَ فَرَاشًا وَالسَّمَاءَ بَنَاءً وَأَنْزَلَ مِنَ السَّمَاءِ
مَاءً فَأَخْرَجَ بِهِ مِنَ الشَّمَاءِ رِزْقًا لَّكُمْ“، ۔

”جس ذات نے تمہارے لئے زین کو فرش اور آسمان کو بلند عمارت
بنایا، اور آسمان سے پانی (بارش) اتارا، جس سے تمہاری رزق کے لئے طرح
طرح کے پہل پیدا کئے،“ ۔

اس ذات سے ڈرنے کا بیان ہے جس کی توحید کا حکم ہے، اور جس کی عبادت
اور جس کے لئے نیت خالص کرنے کا حکم ہے۔ چنانچہ الله تعالیٰ نے فرمایا:
”جس نے تمہارے لئے زین کو فرش بنایا تاکہ تم سب اس سے نفع حاصل
کرو، اور اس میں اپنی ضروریات پوری کرنے کے لئے طرح طرح کے منافع حاصل
کرو، جہاں اپنا ٹھکانا اور رہنے کی جگہ بنا سکو“ ۔

”والسَّمَاءَ بَنَاءً“، یعنی آسمان کی عمارت کو بلند کیا ۔

*شیخ سے مراد غالباً ابو منصور ماتریدی ہیں، اگر انہوں نے خود تفسیر املأ کیا تو ظاہر ہے
تلامذہ نے یہ الفاظاً بڑھا دئے۔ اور اگر املاً کرنا ثابت نہیں تو ان کو امام ماتریدی کے قریب
العہد کے ناقلين کا اضافہ سمجھنا چاہئے ۔

سماء ہر اونچی اور مرتفع شے کو کہتے ہیں، چنانچہ گھر کی چھت کو بلند ہونے کی وجہ سے 'سماء' کہا جاتا ہے۔

سماء کو 'بناء' کہا گیا ہے اگرچہ مخلوق کی بنا (عمارت) سے اس کو کوئی مشابہت نہیں ہے اس لئے کہ الفاظ بناء انسان کی بنائی ہوئی عمارتوں کے لئے خاص نہیں ہے (بناء الہی پر بھی اس کا اطلاق مستعمل ہے)۔

پھر اللہ جلشنہ نے عبادت کے مستحق کی مزید وضاحت کر دی کہ اسی کی عبادت کرو جو تمہارے لئے آسمان یعنی اونچی اونچی بدليوں سے تمہاری حاجتوں کے مطابق پانی برساتا ہے، اور اس کی عبادت نہ کرو جس کے متعلق تمہیں علم ہے کہ اس نے تمکو نہ پیدا کیا اور نہ تمہارے لئے آسمان سے پانی برسایا اور نہ اس پانی سے تمہارے کھانے کو انواع و اقسام کے پہل پیدا کئے۔

(عبادت کے لائق تو) وہی ایک اللہ ہے جس کا کوئی شریک نہیں، (اور عبادت کا وہی حقدار ہے) کیونکہ وہ تمکو پیدا کرتا ہے، رزق دیتا ہے، تمہارے لئے آسمان سے پانی برساتا ہے جس سے طرح طرح کی چیزیں اگائی جاتی ہیں جن کو تم کہاتے ہو، اور تازہ شیریں پانی پینے ہو۔

اس آیت مبارکہ میں یہ دلالت بھی موجود ہے کہ آسمان و زمین پیدا کرنے، پانی برسانے اور پھر پھلوں کے پیدا کرنے نیز اقسام و انواع کے منافع پیدا کرنے سے مقصود بنو آدم ہیں، جن کے لئے ساری کائنات شب و روز محنت کر رہے ہیں۔ جیسا کہ ان آیات مبارکہ سے ظاہر ہے : "تمہارے لئے زمین کو فرش اور آسمان کو چھت بنایا اور جو چیزیں اگتی ہیں اور جو کچھ اتاری جاتی ہیں (سب تمہارے لئے ہیں)۔ ایک دوسری آیت میں مذکور ہے : "وَسُخْرَ لَكُمْ مَا فِي السَّمَاوَاتِ وَمَا فِي الْأَرْضِ جَمِيعًا مِنْهُ" (الجاثیة : ۱۳) : تمہارے تابع کئے گئے وہ سب کچھ جو آسمانوں میں ہیں اور جو زمین میں

ہیں، سارے کے سارے۔ تیسرا فرمان ہے: ”سخر لكم اللیل والنهار (ابراهیم: ۳۳، النحل: ۱۲) اور اللہ نے تمہارے تابع بنایا ہے رات کو اور دن کو“۔ ”وسخر لكم الفلك (ابراهیم: ۳۳) اور تمہارا مسخر بنایا ہے آسمان کو“، اس طرح کی بہت سی آیتیں ہیں۔

ان سب کی نسبت اللہ تعالیٰ نے ہم سب کی طرف کی ہے، پھر اللہ بزرگ و برتر نے اپنے لطف(وکرم) سے آسمان کے منافع کو زمین کے منافع کے ساتھ متصل کر دیا ہے حالانکہ دونوں کے درمیان مسافت بہت ہے، تاکہ یہ واضح ہو جائے کہ زمین کچھ اگاتی ہے تو صرف اس وجہ سے کہ آسمان سے پانی برستا ہے، اور سب کو اس بات کا علم ہو جائے کہ آسمان کا اولین بار پیدا کرنے والا زمین کا پیدا کرنے والا ہے، اگر دونوں کے پیدا کرنے والے غیر ہوتے تو آسمان و زمین کے منافع کو باوجود دونوں کے ایک دوسرے سے دور ہونے کے متصل بیان کرنے کا کوئی مفہوم نہ ہوتا، اور نہ ایک کے دوسرے سے مختلف ہونے کی غرض و غایت ظاہر ہوتی۔

بنابریں ان آیات سے ظاہر ہے کہ آسمان و زمین دونوں کا بنانے والا ایک ہے، جس کا نہ کوئی شریک ہے اور نہ اس کی کوئی مثال۔

کچھ لوگوں کا خیال ہے کہ ساری اشیاء ہمارے لئے حلال ہیں، جب تک کسی چیز سے منع وارد نہ ہو بطلق سب ہمارے لئے مباح ہیں ان کی دلیل یہ ہے کہ اللہ تعالیٰ فرماتا ہے: ”رزقالکم“، ہم نے ان سب کو تمہارے لئے رزق بنایا ہے، پھر فرماتا ہے، ”کلوا سما فی الارض حلالاً طیباً“، (البقرة: ۱۶۸) جو کچھ زمین میں ہے انہیں کھاؤ کہ حلال طیب ہیں۔

کچھ دوسرے لوگوں کا خیال ہے کہ یہ آیتیں اباحت پر دلالت نہیں کرتیں، کیونکہ اشیاء ہمارے لئے من کل الوجودہ (ہر اعتبار سے) نہیں ہیں،

تو اشیاء سے احتراز ہمارے لئے ضروری ہے یہاں تک کہ اباحت کا حکم آجائے۔ مزید یہ کہ اشیاء حلال ہیں اسباب کی بنا پر، تو اسباب کے وجود سے پہلے منع و احتراز کا ہونا لامحالة ظاهر ہے، پس حلال و اباحت کے حکم سے پیشتر سارے اشیاء منع و احتراز کے حامل ہیں۔

یہ بھی کہا جاتا ہے کہ اشیاء ہمارے لئے بطور ابتلا و آزمایش پیدا کی گئی ہیں، ایک فتنہ ہیں جن سے ہماری آزمایش مقصود ہے۔

چنانچہ اللہ تعالیٰ فرماتا ہے: ”انما اسوالکم و اولادکم فتنۃ (الانفال: ۲۸، التغابن: ۱۵) تمہاری دولت تمہاری اولاد فتنے ہی ہیں، جن کے ذریعہ ہم تمہارا استھان لیتے ہیں“، نیز فرماتا ہے: ”ولنبلو نکم بشئی من الخوف (البقرۃ: ۱۵) البتہ ہم کسی قدر خوف سے تمہیں ضرور آزمائیں گے۔“

یہ بھی واضح ہے کہ عقل تسلیم نہیں کرتی کہ ساری اشیاء پر اباحت کا اطلاق کریں، کیونکہ اس کا نتیجہ یہ ہوگا کہ بہت سے مخلوق برباد اور فنا ہو جائے گی۔ چنانچہ اس لئے اللہ تعالیٰ نے ہر ایک کے ملک کو علیحدہ علیحدہ بیان کر دیا کہ اپنے اپنے خاص سبب کے ذریعہ اپنے ملک کو حاصل کرے۔ اور کسی قسم کی ہلاکت و فساد ان میں رونما نہ ہو۔

وقولہ: فلا تجعلوا لله انداداً: اور اللہ ہی سے ہم مدد چاہتے ہیں۔ تو اللہ کے تم لوگ عبادت میں شریک و برابر کسی کو نہ بناؤ، سب کا رب ایک ہے، شئے کا نہ، اس کا مساوی (عدل) ہے، اور اس کی شکل: اس کی مثال۔

وقولہ: وَأَنْتُمْ تَعْلَمُونَ، اور تم جانتے ہو اولاً؟ یہ کہ اس کا کوئی برابری کرنے والا، اس جیسا کوئی نہیں کہ ان کائنات کو پیدا کر کے تمہیں دکھائے، اور نہ تم نے یہ دیکھا کہ تمہارے معبدوں (بتوں) میں سے کسی نے کوئی شے بنائی۔

ثانیاً یہ کہ تم جانتے ہو کہ تم میں اس (معبود حقیقی) نے ایسی چیزیں پیدا کی ہیں کہ اگر ان میں غور و خوض، اور تفکر و تدبیر کرو تو تمہیں یقین ہو جائے گا کہ اس کے برابر اور مانند کوئی دوسرا نہیں، اسی طرح اللہ فرماتا ہے ”وَفِي أَنفُسِكُمْ أَنلَّا يَتَبَصَّرُونَ“ (الذاريات: ۲۱) اور کیا تم اپنے کو نہیں دیکھتے کہ (تمہارے نفوس میں کیسی کیسی چیزیں ہیں، جن کو اللہ کے سوا کسی نے نہیں پیدا کیا)۔

